

Врз основа на член 2, од Законот за комунални такси ("Сл.весник на РМ" бр. 61/2004), и член 21 став 1 точка 43 од Статутот на општина Кочани ("Сл.гласник на општина Кочани" бр. 12/2002 година), Советот на општина Кочани на седницата одржана на ден 30.06.2005 година, донесе

О Д Л У К А

За утврдување на висината на комуналните такси за подрачјето на општина Кочани, во рамките утврдени со Тарифата од Законот за комунални такси

Член 1

Со оваа Одлука се утврдува висината на комуналните такси што ги плаќаат граѓаните за подрачјето на општина Кочани, во рамките утврдени со Тарифата од Законот за комунални такси ("Сл.весник на РМ" бр. 61/04).

Член 2

Комуналните такси на подрачјето на општина Кочани се плаќаат во следните износи:

Трифен број 1.

За фирма односно назив на:

а) Деловните простории на физичките лица кои вршат дејност - 2.000,00 денари.

б) Деловните простории на физичките лица кои вршат дејност а данокот го плаќаат во паушален износ - 500,00 денари.

в) Деловните простории на трговските друштва и другите правни лица од областа на производството, прометот и услугите освен за продавници, кносни, деловни единици и слично за кои таксата изнесува 2.000,00 денари, ќе плаќаат комунална такса во износ од 6.000,00 денари.

- Деловни простории на правни лица од комуналните дејности - 3.000,00 денари.

- Деловни простории на трговските друштва и други правни лица како и на откупните пунктови кои дејствуваат повремено 3.000,00 денари.

Тарифен број 2.

За користење на површини од кампови, за подигање на шатори и друга слична привремена употреба-дневно 30,00 денари.

Тарифен број 3.

За користење на просторот пред деловни простории за вршење на дејност од м2 дневно 10,00 денари.

Тарифен број 4.

За истакнување на реклами, објави и огласи на јавни места се плаќа такса и тоа:

- до 7 дена 600,00 денари
- до 30 дена 1000 денари
- до 1 година 1.600 денари

Тарифен број 5.

За користење на музика во јавни локали-годишно 5.000,00 денари.

Тарифен број 6.

За поставување на витрини за изложување на стоки надвор од деловните простории се плаќа такса годишно и тоа:

- за физички лица кои вршат дејност 1.000,00 денари.
- за правните лица од областа на производството, прометот и услугите 2.000,00 денари.

Тарифен број 7.

За користење на плоштадите и друг простор во градот и другите населени места со цел за изложување на предмети, приредување изложби и забавни приредби за вршење на дејност се плаќа такса за заземена површина од м2 дневно 5 денари.

Тарифен број 8.

За користење на просторот за паркирање м.в.

- Паркирање на патнички возила на јавни паркиралишта-дневно 30 денари.

- По час 10 денари.

- Паркирање на товарни м.в. и автобуси-дневно 70 денари.

- Паркирање на приколки дневно 30 денари.

Тарифен број 9.

За користење на улиците со патнички, товарни м.в., автобуси, специјални возила и мотоцикли и тоа:

- за патнички возила до 1000 кубика 70 денари.

- за патнички возила од 1000 до 1300 кубика 100 денари.

- за патнички возила од 1300 до 1500 кубика 130 денари.

- за патнички возила од 1500 до 1800 кубика 400 денари.

- за патнички возила над 1800 кубика 600 денари.

- за товарни возила по тон носивост 130 денари.

- за автобуси и други возила што служат за превоз на патници 700 денари.

- за специјални возила 70 денари.

- за сите видови мотоцикли 70 денари.

Тарифен број 10.

За користење и одржување на јавно осветлување се плаќа комунална такса во висина на противвредност од 15 киловат часови по цена за јавно осветлување за секое бројло за мерење на електрична енергија.

Член 3

Одлуката влегува во сила осмиот ден од денот на објавувањето во "Службен гласник на општина Кочани".

Бр. 07-700/1

30.06.2005 година

К о ч а н и

Претседател,

Советот на општина Кочани

Георги Петров



Врз основа на член 2 од Законот за комуналните такси ("Сл.весник на РМ" бр 61/04,64/05 и 92/07) и член 36 став 1 точка 15 од Законот за локална самоуправа ("Сл.весник на РМ" бр.5/02), Советот на општина Кочани на седницата одржана на ден 24.04.2009 година донесе:

О Д Л У К А

За изменување на Одлуката за утврдување на висината на комуналните такси за подрачјето на општина Кочани, во рамките утврдени со Тарифата од Законот за комуналните такси

Член 1


Во Одлуката за утврдување на висината на комуналните такси за подрачјето на општина Кочани, во рамките утврдени со Тарифата од Законот за комуналните такси ("Сл.гласник на општина Кочани"бр5/05) во членот 2, Тарифен број 1, во точката а) зборовите "2.000,00 денари" се заменуваат со зборовите "1.500,00 денари", во точката в) зборовите "во износ од 6.000,00 денари" се заменуваат со зборовите "во износ од 4.000,00 денари".

Член 2

Одлуката влегува во сила со денот на донесувањето, а ќе се објави во "Службен гласник на општина Кочани".

Бр.07-810/1
24.04.2008 година
К о ч а н и

Претседател
на Советот на општина Кочани
Анче Трифунов



Врз основа на членот 2, став 2 од Законот за комунални такси („Службен весник на РМ“ бр.61/04, 64/05, 92/07 и 123/012), Советот на Општина Кочани на седницата одржана на 30.5.2014 година, донесе

О Д Л У К А

за измена на Одлуката за утврдување на висината на комуналните такси за подрачјето на општина Кочани, во рамките утврдени со Тарифата од Законот за комунални такси

Член 1

Во Одлуката за утврдување на висината на комуналните такси за подрачјето на општина Кочани, во рамките утврдени со Тарифата од Законот за комунални такси („Службен гласник на Општина Кочани“ бр.05/05), во Тарифен број 8 текстот се менува и гласи: „За користење на просторот за паркирање, висината на таксата ќе се утврди со посебна Одлука на Советот на Општина Кочани“.

Член 2

Одлуката влегува во сила осмиот ден од денот на објавувањето во „Службен гласник на Општина Кочани“.

Бр.07-1248/1
30.5.2014 година
Кочани

Претседател
на Советот на Општина Кочани,
Јордан Димитров

